

വിനോദ സഞ്ചാര വികസനത്തിന് ടൂറിസം നയം

272 (2558) ശ്രീ. എം. എ. വാഹീദ് :

ശ്രീ. ടി. എൻ. പ്രതാപൻ :

ശ്രീ. ഷാഫി പറമ്പിൽ :

ശ്രീ. പി. എ. മാധവൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) വിനോദസഞ്ചാര വികസനത്തിന് ടൂറിസം നയം നടപ്പാക്കാൻ പദ്ധതിക്ക് രൂപം നൽകിയിട്ടുണ്ടോ ; വിശദമാക്കുമോ ;

(ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ് ; വിശദാംശങ്ങൾ എന്തെല്ലാം ;

(സി) ഏതെല്ലാം ഏജൻസികളാണ് ഇതിനായി സഹകരിക്കുന്നത് ; വിശദമാക്കുമോ ?

(ഡി) ഇതിനായി എന്തെല്ലാം നടപടികൾ എടുത്തിട്ടുണ്ട് ?

ഉത്തരം

(എ) ഉണ്ട്. സർക്കാരിന്റെ ടൂറിസം രംഗത്തെ കാഴ്ചപ്പാടുകളും ടൂറിസം വികസനത്തിനും പ്രചരണത്തിനും പുറത്തു ദിശാബോധം നൽകുന്നതുമായ ഒരു ടൂറിസം നയം സർക്കാർ പുറത്തിറക്കിയിട്ടുണ്ട്. ടൂറിസം രംഗത്ത് അഭിമുഖീകരിക്കേണ്ടി വരുന്ന കാലിക പ്രസക്തിയുള്ള വിഷയങ്ങളുടെ പരിഹാരമാർഗ്ഗങ്ങളും അതിനായി സർക്കാരും സ്വകാര്യമേഖല അടക്കമുള്ള ഇതര പങ്കാളികളെ യോജിപ്പിച്ചുകൊണ്ട് കാഴ്ചവയ്ക്കേണ്ട പ്രവർത്തന ശൈലിയെക്കുറിച്ചും ഇതിന്റെ ലക്ഷ്യ സാക്ഷാത്കാരത്തിനുള്ള തന്ത്രങ്ങളെക്കുറിച്ചും വിശദീകരിക്കുന്നു.

(ബി) ടൂറിസം മേഖലയുടെ വളർച്ച എന്നതിലുപരി സംസ്ഥാനത്തിന്റെ സമഗ്ര പുരോഗതി ലക്ഷ്യമാക്കിയാണ് ടൂറിസം നയം വിഭാവനം ചെയ്തിരിക്കുന്നത്. സേവന നിലവാരം എന്നതുപോലെ ശുചിത്വം, തീർത്ഥാടന പൈതൃക സാംസ്കാരിക ടൂറിസം വികസനം, പരിസ്ഥിതി സംരക്ഷണം, സുരക്ഷിതത്വം, അടിസ്ഥാന സൗകര്യ വികസനം, ടൂറിസം മാനവശേഷി വികസനം, നിക്ഷേപ സൗഹാർദ്ദം, ടൂറിസം പദ്ധതികളുടെ സമന്വയനയുക്തമായ പൂർത്തീകരണം, ശാസ്ത്രീയമായ വിപണന തന്ത്രങ്ങൾ, ടൂറിസം വികസനം തദ്ദേശവാസികൾക്ക് ഗുണകരമാകുന്നുവെന്ന് ഉറപ്പുവരുത്തുന്ന ഉത്തരവാദിത്ത ടൂറിസം വികസിപ്പിക്കൽ നടപടി, ടൂറിസം മേഖലയുടെ സമഗ്ര പുരോഗതി ത്വരിതപ്പെടുത്തുന്നതിനുള്ള വ്യക്തമായ നിർദ്ദേശങ്ങൾ എന്നിവ ടൂറിസം നയത്തിൽ ഉൾപ്പെടുത്തിയിട്ടുണ്ട്.

(സി) സർക്കാരും ടൂറിസം വകുപ്പും വകുപ്പിന്റെ കീഴിലുള്ള ടൂറിസം സ്ഥാപനങ്ങളും സ്വകാര്യ മേഖല അടക്കമുള്ള ഇതര പങ്കാളികളെയും യോജിപ്പിച്ചുകൊണ്ടാണ് ടൂറിസം നയത്തിലെ ലക്ഷ്യങ്ങൾ നടപ്പിലാക്കുന്നത്.

(ഡി) ടൂറിസം നയത്തിൽ നിർദ്ദേശിച്ചതനുസരിച്ച് ടൂറിസം ഉപദേശ സമിതിയുടെ രൂപീകരണം, മലബാറിന്റെ ടൂറിസം വികസനത്തിനായി ഈസ്റ്റേൺ കോറിഡോർ പദ്ധതി, വടക്കൻ കേരള ടൂറിസം സർക്യൂട്ട് പ്രമുഖ ടൂറിസം കേന്ദ്രങ്ങളിൽ സീഷ്യയിൻ സർവ്വീസ് 50 പുതിയ ടൂറിസ്റ്റ് കേന്ദ്രങ്ങളുടെ വികസനം, പ്രധാന ടൂറിസ്റ്റ് കേന്ദ്രങ്ങളിൽ മാലിന്യ സംസ്കരണ കേന്ദ്രങ്ങൾ, ടൂറിസ്റ്റ് കേന്ദ്രങ്ങളിലേക്ക് ആധുനിക വഴികാട്ടി ബോർഡുകൾ, പ്രധാന ടൂറിസ്റ്റ് കേന്ദ്രങ്ങൾക്ക് അടിസ്ഥാന സൗകര്യ വികസനം, ഉത്തരവാദിത്വ ടൂറിസം പദ്ധതി പുതിയ കേന്ദ്രങ്ങളിലേക്ക് വികസിപ്പിക്കൽ, പ്രകൃതി സംരക്ഷിത ടൂറിസം പദ്ധതികൾ, നൂതന മാർക്കറ്റിംഗ് തന്ത്രങ്ങളിലൂടെ പുതിയ വിപണി കണ്ടെത്തൽ, സ്വകാര്യ സംരംഭകർക്ക് പ്രോത്സാഹനവും സഹായവും തുടങ്ങി വിവിധ മേഖലകളിൽ ടൂറിസം നയത്തിൽ പ്രതിപാദിച്ചിട്ടുള്ള കാര്യങ്ങൾ നടപ്പിലാക്കിവരുന്നു.

വിനോദ സഞ്ചാര വികസനത്തിന് സമിതി

273 (2559) ശ്രീ. എം. പി. വിൻസെന്റ് :

ശ്രീ. സണ്ണി ജോസഫ് :

ശ്രീ. പി. എ. മാധവൻ :

ശ്രീ. ഹൈബി ഇറഫാൻ : താഴെ കാണുന്ന ചോദ്യങ്ങൾക്ക്

പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) വിനോദസഞ്ചാര വികസനത്തിന് മുന്തിസഭ സമിതി രൂപീകരിച്ചിട്ടുണ്ടോ; വിശദമാക്കുമോ ;

(ബി) ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ് ; വിശദാംശങ്ങൾ എന്തെല്ലാം ;

(സി) ഏതെല്ലാം പ്രവർത്തനങ്ങളാണ് സമിതിയുടെ പരിധിയിൽപ്പെടുന്നത് ; വിശദമാക്കുമോ ;

(ഡി) ഇതിനായി എന്തെല്ലാം നടപടികൾ എടുത്തിട്ടുണ്ട് ; വിശദാംശങ്ങൾ ലഭ്യമാക്കുമോ ?

ഉത്തരം

(എ-സി) ഉണ്ട്. അടിസ്ഥാന സൗകര്യ വികസനത്തിനും പുതിയ ടൂറിസ്റ്റ് കേന്ദ്രങ്ങളെ കണ്ടെത്തുന്നതിനും വികസിപ്പിക്കുന്നതിനും ടൂറിസം വകുപ്പ് കൂടുതൽ പ്രാധാന്യം നൽകിവരുന്നു. കേരളത്തിലെ ഭൂരിപക്ഷം വിനോദ സഞ്ചാര ആകർഷണങ്ങളും വനം, ജലസേചനം, വൈദ്യുതി, കൃഷി, തുറമുഖം, സാംസ്കാരിക തുടങ്ങിയ വകുപ്പുകളുടെ അധീനതയിലാണ്. ടൂറിസം കേന്ദ്രങ്ങളിലെ അടിസ്ഥാന സൗകര്യ വികസനം ത്വരിതപ്പെടുത്തുന്ന കാര്യത്തിൽ ബന്ധപ്പെട്ട വകുപ്പുകളുടെ പ്രവർത്തനങ്ങളും, സഹകരണങ്ങളും ഏകോപിപ്പിക്കുന്നതിനായി മുഖ്യമന്ത്രി